

प्रातः क्लास 2/7/68 ओमशान्ति पिताश्री शिवबाबा याद है ?

ओमशान्ति। यह किसने कहा ? हम सो आत्मा ने। हम शरीर ने नहीं कहा। हम आत्मा ने कहा। मुझे आत्मा का स्वधर्म है शान्ति। तुम बच्चे जानते हो हम कहां के रहने वाले हैं। यहां क्यों आये हैं। यहां आये ही हैं पार्ट बजाने। अभी 84 का चक्र लगाकर पूरा किया। बाप ने समझाया है बच्चे, हे आत्माओं तुम अपने जन्मों को नहीं जानते हो। हम आत्मा ही एक शरीर छोड़कर दूसरा लेती हैं, फिर तीसरा लेती हैं। तुमने 84 बार शरीर धारण कर पार्ट बजाया है। वही फिर कल्प-2 लेंगे। जो 84 जन्म लिये हैं वही 84 जन्म लेंगे। जो कुछ 84 जन्मों में पार्ट बजाया, वह बजाते-2 आकर अन्त हुआ है। बाप को तुम बच्चों ने बुलाया है, निमंत्रण दिया है। बाबा आकर हमको सतोप्रधान, पतित से पावन बनाओ और सृष्टिचक्र कैसे फिरता है यह समझाओ। बस। और कोई बात किसने कही हो तो बताओ। इसी बात के लिए गायन भी है ऋषि-मुनि आद कोई भी रचयिता और रचना के आदि-मध्य-अन्त को नहीं जानते। अभी तुम बच्चों ने बाप को भी जाना है, सृष्टिचक्र को भी जाना है। बाप का फर्ज है अपना परिचय देना और 84 के चक्र का नालेज देना। बाप को कहा भी जाता है पतित-पावन। ज्ञान का सागर। तुम बच्चे भी जानते हो बाबा का यहां क्या पार्ट है। बाप ही आकर यह सभी ना० देते हैं। वह तो कहते हैं हम रचयिता और रचना को नहीं जानते। गोया नास्तिक हैं। वही नालेज ड्रामा प्लेन अनुसार बाप का ही फर्ज है जो आकर बच्चों को समझाते हैं। रचयिता को जानना तो सेकण्ड का काम है। पर डिटेल में समझाने से समय लग जाता है। सेकण्ड में ज्ञान मिल जाये तो तुम याद की यात्रा में कच्चे हो जाओ। इसलिए पढ़ाई वृद्धि को पाई है। बाप बैठ डिटेल में समझाते हैं। यह सृष्टि चक्र कैसे फिरता है। याद की यात्रा में रहना भी बहुत जरूरी है; क्योंकि पावन बनने से ही तुम जा सकेंगे। तुमने बुलाया ही है कि आओ आकर हमको पतित से पावन बनाओ और सृष्टि चक्र का राज समझाओ। यह बातें दुनियाँ में कोई भी नहीं जानते। तमोप्रधान से सतोप्रधान जरूर बनना है। वापस अपने घर जाना है। तो पवित्र जरूर बनना है। अपवित्र आत्माएं उड़ न सके। इस समय माया ने सभी का पर काट दिया है। अपवित्र होने कारण तुम जा नहीं सकते हो। इसलिए ही बाप को बुलाया है। अभी बाप कहते हैं अपन को आत्मा समझो। यह तो बिल्कुल पक्का-2 कर दो। हम आत्मा हैं यह बात घड़ी-2 भूल जाते हो। अपन को आत्मा निश्चय करने से बाप जरूर याद आवेगा। हम (आ)त्मा हैं। शरीर नहीं। आत्मा समझने से फिर शरीर का भान टूट जावेगा। पहले-2 बाप रियलाईज कराते हैं तुम आत्मा हो। तुम आत्मा अविनाशी हो। यह शरीर रूपी आरगन्स विनाशी हैं। आत्मा ही अभी पतित बनी है। सोना में खाद पड़ गई है। बात तो साफ है ना। बाकी शारीरिक कोई बिमारी आद होती है तो जाओ उस सर्जन के पास। बाबा क्या करेगा। कोई में अपवित्र सोल आती है तो जाओ उन सोल्स निकालने वालों पास। मेरा कोई यह धंधा नहीं है। हमको तो सिर्फ पतित से पावन बनाना है। बाकी अमुक सोल आद का तो चलता आता है। इन से हमारा कोई कनेक्शन नहीं। कोई बिमार पड़े, समझे बाबा भगवान है हमको दवाई देंगे तो छूट जाऊंगा। नहीं। बाबा कहते हमारा यह काम नहीं है। भल ड्रामा अनुसार कब कुछ न कुछ बता भी देता हूँ खुश करने लिए। परन्तु मेरा कोई यह धंधा नहीं है। मुझे बुलाया ही है आकर पतित से पावन बनाओ। तो अभी कहता हूँ मुझे याद करो तो तुम पवित्र बन जावेंगे। और कोई काम के लिए मैं आया नहीं हूँ। बिमारी आद के लिए तो डाक्टर आद बैठे हैं। भूत निकालने वाले भी हैं। मैं तो हूँ नई बात बताने वाला। मुझे बुलाया ही है कि आकर पावन बनाओ तो हम शान्तिधाम सुखधाम जावे। इन दुःखों से छूट जावें। बाकी यह प्रवेशता आद होती है तो कर्म-भोग। कोई को दुःख दिया है तो बदली लेने लिए आते हैं। इसमें बाबा का कनेक्शन नहीं। यह पुरानी रसम चली आ रही है। ऐसे नहीं बाबा सर्वशक्तवान है वह क्या नहीं कर सकता है। बिमारी को भी खत्म कर सकता है। नहीं। यह ख्यालात कब कोई न रखे। तुमने जिसक काम के लिए बुलाया है वही मैं जानता हूँ। ऐसे नहीं शिवबाबा हमारी बिमारी को आज ठीक करो। शिवबाबा यह बातें सुनते ही नहीं। यह तो तुम्हारा ही कर्म-भोग है। यह बाबा का काम नहीं। कोई-2 आश रखते हैं। बाबा ..... भगवान क्या नहीं कर सकता। बाबा कहते हैं

मैं और कुछ भी नहीं कर सकता हूँ। मैं सिर्फ़ तुमको पावन बनाकर सृष्टि चक्र का राज़ सुनाकर, चक्रवर्ती राजा बनने का रास्ता बताता हूँ। बाकी और सभी बातें भूल जाओ। यह बाबा का काम नहीं। बाप तो सिर्फ़ कहते हैं मुझे याद करो। मुझे जो जितना याद करते हैं उनको मैं भी याद करता हूँ। जितना जो मेरी सर्विस करते हैं उतना ही मैं उनकी सर्विस करता हूँ। प्यार करता हूँ। अन्यन्य बच्चे सर्विस कर के आते हैं उनको मैं आफरीन देता हूँ। बहुतों का कल्याण करते हो। यह ही आफरीन है। शाबास प्यार है। बाप फिर भी समझाते हैं अपन को आत्मा समझ बाप को याद करो। अपन को आत्मा भूलने से ही फिर बाप को भूल जाते हो। देहअभिमान आ जाता है। पहले-2 तो यह निश्चय करो हम आत्मा हैं। वह हमारा बाप है। बाप सर्व का सद्गति दाता है। पहले-2 तुम अपने आत्मा को भूलते हो तब ही माया के तूफान आते हैं। देही अभिमानी बनने में ही मेहनत है। तुम्हारा एम ही है विश्व का मालिक बनने। नर से नारायण, नारी से लक्ष्मी बनने। ल०ना० सदैव तो इकट्ठे नहीं रहते हैं। सदैव किसका राज्य नहीं चलता। लिमिट है 21 जन्मों की। 21 पीढ़ी। यह गैरन्टी है। यह तो जानते हो वहां आयु बड़ी हो जाती है क्योंकि पवित्र रहते हैं। हेल्थ-वैल्थ हैपी सभी है। निरोगी काया भी है। सर्वगुण सम्पन्न सोलह कला सम्पूर्ण भी है। यह भी जानते हो यह चक्र ही 5000 वर्ष का है। इसमें तुम 84 जन्म लेते हो। यह तो पक्का याद है ना। हर 5000 वर्ष बाद हम ऊपर से नीचे, नीचे से ऊपर जाते हैं। हरेक जन्म बाद जरी-2 कम होते जाते हैं। शरीर भी ऐसे ही बूढ़ा बनता है। इनको कहा जाता है जड़-जड़ीभूत अवस्था। सतयुग में यह अक्षर काम में नहीं आते। यहां ही समझाया जाता है। यहां बूढ़े होते हैं तो एकदम बेहाल हो जाते हैं। समझते हैं कहां शरीर छूटे ते(तो) अच्छा है। यह नहीं समझते हमारा ही कर्म-भोग है। उसका तो हिसाब भोगना ही है। सतयुग में तुम्हारा कर्म कब विकर्म होता नहीं। बाप कर्म-विकर्म-अकर्म की गति समझाते हैं। वहां वहां तुम जो कर्म करते हो वह अकर्म ही होता है। विकर्म बनता ही नहीं; क्योंकि वहां रावण राज्य नहीं। वहां तो तुम विकर्माजीत हो। फिर विकर्मी बनते हो। सम्बत है ना विकर्माजीत और विक्रम की। विकर्मी बनते हो द्वापर से। फिर विक्रमी सम्बत कहा जाता है। भारतवासियों को यह भी पता नहीं है। कब से शुरू हुआ क्या हुआ। धक्का लगा दिया। टपना आद जो बनाते हैं यह सभी है भक्ति-मार्ग। यहां की बात नहीं है। वहां ज्योतिषी आद होते ही नहीं। रावण द्वारा तुमको आधा कल्प सराप मिलता है। यहां वर मिलता है। रावण सराप देती है राम वर देते हैं। यह खेल बना हुआ है। राम कोई त्रेता वाला नहीं। बाप कहते हैं गीता झूठी तो भगवद् महाभारत भी झूठी हो जाती। अभी तुमको कहते हैं शास्त्र पढ़ते हो, शास्त्रों को नहीं मानते हो। बाबा ने समझाया, बोलो हमने जितनी शास्त्र पढ़ी है और किसी ने नहीं पढ़ी होंगी। परन्तु अभी जबकि समझा है ज्ञान से ही सद्गति होती है। बाकी भक्ति मार्ग के शास्त्र आद से दुर्गति होती है। तो अभी हम सद्गति तरफ़ जाते हैं। बाप कहते हैं मनमनाभव। देह के सभी धर्म छोड़ो। इस समय है देह के बन्धन। वहां होता है सम्बन्ध। तो अभी यह सभी छोड़ अपन को आत्मा समझो। मैं कुमारी हूँ स्त्री हूँ। नहीं। मैं आत्मा हूँ यह पक्का निश्चय करना है। तब ही बाप की स्थाई याद रहेगी। हम आत्माओं का बाप आया हुआ है। यह सबक पक्का कर लो। इस पर विचार सागर मंथन करो। तुमको ज्ञानामृत मिलता है। विचार करना यही सागर मंथन है। जिससे यह अमृत निकलता है। बाबा कहते हैं यह रत्न निकलते हैं। बाप ने समझाया है बाप रूप भी है तो वसंत भी है। ज्ञान वरसा बरसाते हैं। बाकी कोई इन्द्र है नहीं। ज्ञान सागर होने कारण ज्ञान की वर्षा तुम पर करते हैं। यह है ज्ञान की पढ़ाई। बाकी कहते हैं यह वेद-शास्त्र आद जो भी हैं उनको मैं जानता नहीं हूँ। यह सभी भक्तिमार्ग के शास्त्र हैं। ज्ञान का शास्त्र होता ही नहीं। तुमको पढ़ाता हूँ फिर यह सभी विनाश हो जाते हैं। और धर्म स्थापन करने वालों का शास्त्र रहता है। वह भी कोई खुद नहीं लिखते हैं। एक/दो होते हैं वह क्या पढ़ेंगे। जब बहुत हो जाये तब बात। यहां पढ़ने वाले बहुत हो जाते हैं। यह भी समझते हो

इतना टाइम नहीं रहेगा। इतने को पढ़ने का। पढ़ाई तो बहुत ही सहज है ना। तुम सभी को यही पैगाम देते रहो। बाप कहते हैं अपन को आत्मा समझ बाप को याद करते रहो। यह तो बहुत ही सहज है। यह है पुरानी दुनिया। यहां देखो मक्खियां आद भी कितना तंग करती हैं। सतयुग में यह होंगे नहीं। किचड़ा करने वाले, तंग करने वाली कोई चीज़ नहीं होंगे। बड़े आदमियों पास मक्खी-मच्छड़ आद नहीं होते। बड़ी फाई(सफाई) रहती है। यह है ही डर्टी वर्ल्ड। परन्तु अपन को कोई समझते थोड़े ही हैं। इसलिए जंगली जनावर से भी बदतर कहा जाता है। जैसे वह रेस होते हैं घोड़ों आद की। यह फिर है आत्माओं की रेस। बाप से तुम योग लगाते हो। पहले जो जाकर टच करेंगे उनको ही इनाम मिलेगा। बाप को अच्छी रीत याद करना है और दैवीगुण धारण करनी है। प्रजा भी बनानी है। सभी तो नहीं आकर राजा बनेंगे। पहले-2 तो जरूर एक राजा ही होगा। भल कहा जाता है आठ बादशाही पहले होनी चाहिए। परन्तु उसमें भी पहले-2 ल०ना० का राज्य गाया जाता है और किसी का नाम नहीं है। द्वारिकाधीश कृष्ण को ही कहते हैं। बाप एक तो राजाई भी एक। आगे चलकर तुम सा० करेंगे। एक ही राजाई है ना या पहले से ही आठ राजाई होती है नम्बरवार। आगे चलकर तुमको मालूम पड़ेगा। बाप कहते हैं अभी ड्रामा में नहीं है जो तुमको बताऊँ इन एडवांस। धुका लगावेंगे। बाकी एक्जुरेट तो जब ड्रामा में होगा तो इमर्ज होगा। ऐसी-2 डिफीकल्ट सवाल कोई पूछे तो बोलो, अभी हम पढ़ रहे हैं। पहले तो बाप कहते हैं याद करो तो पावन बनेंगे। जो जितना पावन बनेंगे वह पहले रुद्र माला में आवेंगे। यह भी जानते हो बाप ज्ञान का सागर है। उनमें ज्ञान है जो कहते रहते हैं। आज-कल तुमको नई गुह्य बातें सुनाता हूँ। यह तो कहते रहेंगे। मुख्य बात है ही एक। आर्य-समाजी हो या कोई भी हो बोलो, बाप यह कहते हैं। पहले-2 बाप का परिचय न देने से तुम और बातों में बैठ तिक-2 करते हो। बाप को परमपिता कहा जाता है तो जरूर कर्तव्य भी होगा ना। जास्ती तिक-2 करने से मुंझ जाते हैं। पहले तो बाप का परिचय। तुम बाप को सर्वव्यापी समझते हो, गाली देते हो। हम तो उनको बहुत प्यार करते हैं। हमको बेहद का वरसा बाप देते हैं। बहुत तिक-2 करने की दरकार नहीं। बोलो, हम कुछ भी नहीं करते हैं। सिर्फ एक अलफ को समझना है। प्रदर्शनी में भी पहले-2 बाप का परिचय। हम आत्मा हैं, वह हमारा बेहद का बाप बेहद का सुख देने वाला है। जिसको स्वर्ग की बादशाही कहा जाता है। अभी वह आदि-सनातन-देवी-देवता धर्म नहीं है। प्रायः लोप हो गया है। तो हिन्दू नाम रख दिया है; क्योंकि पतित बने हैं। बहुत ही प्यार से समझाना है। बाप आते ही हैं इस तन में। ब्रह्मा द्वारा स्थापना। काहे का ? नई दुनियाँ की। हम ब्रह्मा के बच्चे ही योगबल से स्थापना करते हैं। इसमें लड़ाई आद की कुछ भी बात नहीं। अपने ही तन-मन-धन से राजधानी स्थापन करते हैं। तुम तो स्वर्ग में जाते ही नहीं हो। हम स्वर्ग में जावेंगे तो बाकी सभी शान्तिधाम में चले जावेंगे। बाप कहते हैं तुम्हारे 84 जन्म पूरे हुये। अभी फिर तुमको पहले नम्बर जाना है। बच्चियां कहती हैं हम कुछ भी पढ़े-लिखे नहीं हैं। बाप कहते हैं कुछ भी न पढ़े हो यह तो बहुत ही अच्छा है। तुम एक अलफ को जानने से सभी कुछ जान जावेंगे। यह पढ़ाई ही अलग है। इनसे तुम अल्प काल लिए शरीर निर्वाह आद करते हो। इस से तो तुम नई दुनियाँ के मालिक बनते हो। बाप से बेहद का वरसा मिलता है। राजाई तो है। फिर आपस में भी नम्बरवार मर्तबे हैं। हम अपना ऊँच पद कैसे प्राप्त करें। इसके लिए पुरुषार्थ करना है। हम भी नर से ना० नारी से ल० बनें। नारायण को जरूर लक्ष्मी भी चाहिए। अकेला तो नहीं होगा ना। यह डिनायस्टी स्थापन हो रही है। अनेक बार राजाई पाई है जब समझते भी हो तो फिर बादशाही प्राप्त करो ना। वन्दर भी देखा कितना है। तुम अपने तन-मन-धन से सभी कुछ कर रहे हो। लड़ाई आद की कोई बात ही नहीं। योगबल से तुम अपनी राजाई लेते हो। विनाश भी कैसे होगा। यह तुम जान गये हो। यवनों और हिन्दुओं की लड़ाई है। वह लड़ाई नहीं। बम फेंका और मरा। उनको लड़ाई नहीं कहेंगे। तुम राज्य लेते हो बिगड़(र) लड़ाई। विनाश भी होता है बिगड़(र) लड़ाई। यह तोपें आद पिछाड़ी में काम नहीं आवेंगे। उनकी वैल्यु ही नहीं रहेगी। बाप घड़ी-2 यही समझाते हैं अपन को आत्मा समझ बाप को याद करो। मन्मनाभव। इनका अर्थ कोई बता न सके। अच्छा ओम